

જ્યોત્સ્ના અમોહ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 146 * Date: 18.03.2025, Tuesday * Page :04 * Rs. 1.00/- * Annual Rs. 351/-

રાષ્ટ્રીય બેન્કોના કર્મચારીઓ ૨૪-૨૫ તારીખે કરશે દેશભરમાં હડતાળ



દેશભરની બેન્કો માર્ચ મહિનાના આ બે દિવસે બંધ રહી શકે છે. ઈન્ડિયન બેન્ક એસોસિયેશનની સરકાર સાથે નિષ્ફળ બેઠક બાદ બેન્કના કર્મચારીઓએ દેશવ્યાપી ૨૪ અને ૨૫ માર્ચ, ૨૦૨૫ના રોજ હડતાળ પાડવાનું એલાન કર્યું છે. જેના પગલે આગામી સોમવાર અને મંગળવારે બેન્કો બંધ રહેશે. દેશભરના ટોચના નવ બેન્કિંગ યુનિયન્સનું નેતૃત્વ કરતાં યુનાઇટેડ ફોરમ ઓફ બેન્ક યુનિયન્સે આ હડતાળની

જાહેરાત કરી છે. બેન્કિંગ યુનિયનની તમામ માગ પૈકી સૌથી મહત્વની માગ કામના દિવસ પાંચ કરવાની છે. હાલ સપ્તાહમાં છ દિવસ કામ કરવું ફરિજયાત છે. જેનાથી બેન્કના કર્મચારીઓમાં કામનું પ્રેશર વધુ હોવાનો દાવો કરતાં બેન્કિંગ યુનિયને કામના દિવસ ઘટાડી પાંચ કરવાની માગ કરી છે. તદુપરાંત બેન્કોમાં સ્ટાફની અછત પણ સૌથી મોટો મુદ્દો છે. સ્ટાફની અછતના કારણે બેન્કમાં કામનું પ્રેશર વધે છે અને તેનાથી કર્મચારીની કામની

ગુણવત્તા પર અસર થાય છે. બેન્કિંગ યુનિયને જણાવ્યું હતું કે, બેન્કોમાં નોકરીની સુરક્ષા, પર્ફોર્મન્સના આધારે પ્રોત્સાહનોનો અમે વિરોધ કરીએ છીએ. કારણકે, તે કર્મચારીઓમાં બિનજરૂરી તણાવ ઉભો કરે છે. વધુમાં અમે ગ્રાહકો દ્વારા થતાં શોષણ અને હુમલા વિરુદ્ધ બેન્ક સ્ટાફની સુરક્ષા સુનિશ્ચિત કરવાની માગ પણ કરી છે. જે આજકાલ બેન્કિંગ ઇન્ડસ્ટ્રીમાં વધી રહી છે. બેન્ક યુનિયન કેન્દ્ર સરકારના

આઈડીબીઆઈ બેન્કમાં ડિસઈન્વેસ્ટમેન્ટ યોજનાનો પણ વિરોધ કરી રહ્યું છે. તેમણે સરકારને આઈડીબીઆઈ બેન્કમાં ઓછામાં ઓછો ૫૧ ટકા હિસ્સો જાળવી રાખવાની માગ કરી છે. જ્યારે કેન્દ્ર સરકાર અને એલઆઈસી સાથે મળી આઈડીબીઆઈ બેન્કનો ૬૧ ટકા હિસ્સો વેચી દેવાની જોગવાઈ ધરાવે છે. આ ડિસઈન્વેસ્ટમેન્ટ પ્રક્રિયા આગામી ત્રણ-ચાર મહિનામાં પૂર્ણ થવાની શક્યતા છે. વધુમાં સરકારની નીતિઓ

સરકારી બેન્કોને નબળી બનાવી રહી હોવાનો આક્ષેપ પણ કર્યો છે. આ હડતાળમાં બેન્કના લાખો કર્મચારી ભાગ લેશે, જેના લીધે આગામી સોમવાર અને મંગળવારે બેન્કિંગ સેવાઓ ખોરવાઈ શકે છે. ગ્રાહકોએ આ હડતાળને ધ્યાનમાં લેતાં બેન્કના કામકાજ એડવાન્સમાં પૂર્ણ કરવા સલાહ છે. કારણકે, જો યુનિયનની માગનો સ્વીકાર નહીં થાય તો તેઓ ભવિષ્યમાં હડતાળ લંબાવી પણ શકે છે.

વક્ક બિલ મુદ્દે મુસ્લિમ પર્સનલ લૉ બોર્ડના મોટા પાયે દેખાવો, જંતર-મંતર પર નેતાઓનો જમાવડો

ઓલ ઈન્ડિયા મુસ્લિમ પર્સનલ લૉ બોર્ડના બેનર હેઠળ વક્ક (સંશોધન) બિલ સામે વિરોધમાં અલગ-અલગ મુસ્લિમ સંગઠનોના પ્રમુખ અને રાજકીય પાર્ટીના સાંસદ અને વરિષ્ઠ નેતાઓએ જંતર-મંતર પર પહોંચવાનું શરૂ કરી દીધું છે. આ દરમિયાન ઝમીયત ઉલેમા-એ-હિદના અધ્યક્ષ મૌલાના મહેમૂદ મદની, કોંગ્રેસ નેતા સલમાન ખુર્શીદ, ઈમરાન મસૂદ અને અસદુલ્લીન ઓવેસી જેવા દિગ્ગજ જંતર-મંતર પહોંચ્યા છે. ધરણા પર પ્રતિક્રિયા આપતાં વક્ક લૉ અધ્યક્ષ અને ભાજપ સાંસદ જગદંબિકા પાલે કહ્યું કે, ‘જંતર-મંતરનો વિરોધ, રાજકીય પ્રેરિત



છે. આ વિરોધ સુનિયોજિત પ્રકારે કરવામાં આવી રહ્યો છે, જે રાજકીય ઘર્ષણના કારણે છે. વિપક્ષના લોકો તુષ્ટિકરણની રાજનીતિ કરી રહ્યા છે. તેમણે ઈસ્લમ સવાલ પૂછતા કહ્યું કે, કઈ વાતને લઈને વિરોધ થઈ રહ્યો છે?

અમે ૪૨૮ પેજનો રિપોર્ટ પ્રસ્તુત કર્યો છે. તેમણે રિપોર્ટ વાંચ્યો નથી. કલેક્ટરના મામલે સવાલ કરવો કીક નથી. ‘જગદંબિકા પાલે દાવો કર્યો કે, આ બિલ ગરીબ મુસ્લિમ અને પસમાંદા મુસ્લિમ માટે છે. જ્યારે બેઠક થઈ રહી હતી તો તેમાં

ઓલ ઈન્ડિયા મુસ્લિમ પર્સનલ લૉ બોર્ડના લોકોને પણ બોલાવવામાં આવ્યા હતાં, તમામ સ્ટેટ હોલર સામેલ હતાં, તેમ છતાં વિરોધ કરવો યોગ્ય નથી. આ મુદ્દે રાજકારણ કરવામાં આવી રહ્યું છે. આ કાયદાને લઈને ભ્રમ પેદા કરવામાં આવી રહ્યો છે. દેશના લોકોને ભ્રમિત કરવામાં આવી રહ્યા છે. દેશ અને રાજ્ય કાયદાથી ચાલે છે. ૩૭૦ સમયે પણ લોહીની નદીઓ વહેવાની વાત કરવામાં આવી હતી પરંતુ, જમ્મુ-કાશ્મીરમાં એવું કંઈ ન થયું. ત્રિપલ તલાકના સમયે પણ જંતર-મંતર પર વિરોધ કરવામાં આવ્યો હતો. જેમ પહેલાંના સંશોધન દેશના ભલાં માટે કરવામાં આવ્યા હતાં

પાકિસ્તાનને પડ્યા પર પાડુ...! ચેમ્પિયન્સ ટ્રોફીમાં કારમી હાર, ૮૦૦ કરોડનું નુકસાન પણ ખરું

૨૮ વર્ષ બાદ પોતાની મેજબાનીમાં ઝડપી ટુર્નામેન્ટ કરાવવી પાકિસ્તાન ક્રિકેટ બોર્ડને ભારે પડી ગયું. કંગાળી વેડી રહેલા પાકિસ્તાની બોર્ડને આઈસીસી ચેમ્પિયન્સ ટ્રોફી ૨૦૨૫ની મેજબાનીથી લગભગ ૮૦૦ કરોડ રૂપિયાનું નુકસાન થયું. ટુર્નામેન્ટની ફાઈનલ ૮ માર્ચે થઈ હતી જેમાં ભારતીય ટીમે ન્યૂઝીલેન્ડને હરાવીને ખિતાબ જીત્યો હતો. પાકિસ્તાને સ્વપ્ન જોયા હતાં કે તેને આ ચેમ્પિયન્સ ટ્રોફીની મેજબાનીથી અબજો રૂપિયાનો ફાયદો થશે પરંતુ મામલો ઉલટો જ પડી ગયો. ટુર્નામેન્ટ માટે પાકિસ્તાની બોર્ડે સ્ટેડિયમને સુધારવામાં કરોડો



રૂપિયા ખર્ચ કર્યા પરંતુ તેને આખરે ૮૫ ટકા નુકસાન વેઠવું પડ્યું. ઘરઆંગણે મેચ કરાવવા માટે લગભગ ૮૫૧ કરોડ રૂપિયા ખર્ચ કર્યા હતા. તેમ છતાં તેને માત્ર ૫૨ કરોડ રૂપિયાની જ કમાણી થઈ, જેનાથી તેને લગભગ ૭૯૯ કરોડ

રૂપિયાનું નુકસાન વેઠવું પડ્યું. તેની અસર ખેલાડીઓ પર જ પડી છે. પીસીબીએ આ નુકસાનની ચૂકવણી માટે ઘરેલુ ખેલાડીઓની મેચ ફી માં ભારે ઘટાડો કર્યો છે. ચેમ્પિયન્સ ટ્રોફીની મેચ પાકિસ્તાનના ૩ વેન્યુ હાહોર,

કરાચી અને રાવલપિંડીમાં હતી જ્યારે ભારતીય ટીમે પોતાની તમામ મેચ હુબઈમાં રમી. ફાઈનલ પણ હુબઈમાં જ થઈ હતી. પાકિસ્તાની બોર્ડે ત્રણેય ઘરેલુ સ્ટેડિયમોને ઠીક કરવામાં ૫૮ મિલિયન ડોલર (લગભગ ૫૦૪ કરોડ ભારતીય રૂપિયા) ખર્ચ કર્યા હતાં. આ પીસીબીના કુલ બજેટનું ૫૦ ટકા વધુ છે. ૪૦ મિલિયન ડોલર (લગભગ ૩૪૭ કરોડ ભારતીય રૂપિયા) ટુર્નામેન્ટની તૈયારીમાં ખર્ચ કર્યા. આટલો કુલ ખર્ચ કર્યા બાદ પીસીબીને લગભગ ૫૨ કરોડ રૂપિયાનો જ ફાયદો થયો છે. દરમિયાન તેને ટુર્નામેન્ટમાં લગભગ ૮૫% નુકસાન વેઠવું પડ્યું.

ટ્રમ્પે કોર્ટનો નિર્ણય પણ ન માન્યો, જજના આદેશનો કર્યો અનાદર, હજારો ઈમિગ્રન્ટ્સને ડિપોર્ટ કર્યા



અમેરિકાના રાષ્ટ્રપ્રમુખ ડોનાલ્ડ ટ્રમ્પ ફેડરલ કોર્ટનો નિર્ણય પણ માની રહ્યા નથી. ફેડરલ કોર્ટના જજ ડિપોર્ટેશન પર રોક લગાવવાનો આદેશ આપ્યો હોવા છતાં ટ્રમ્પ સરકારે સેંકડો ઈમિગ્રન્ટ્સને અલ સાલ્વાડોરમાં ડિપોર્ટ કર્યા છે. આ ડિપોર્ટેશન પ્રક્રિયા કોર્ટના નિર્ણયની વિરુદ્ધમાં હાથ ધરાઈ હતી. ડોનાલ્ડ ટ્રમ્પની કોર્ટનો આદેશ ન માનવા બદલ ચારેકોર દીકાઓ થઈ રહી છે, એવામાં ટ્રમ્પ સરકારે પોતાનો લૂલો બચાવ કરતાં કહ્યું કે, આ ડિપોર્ટેશન પ્રક્રિયા એવા સમયે હાથ ધરાઈ હતી, જ્યારે કોર્ટ ચુકાદો આપી રહી હતી. કોર્ટનો ચુકાદો જાહેર થાય તે પહેલાં જ આ ઈમિગ્રન્ટ્સને ડિપોર્ટ કરતું વિમાન ટેક-ઓફ થઈ ચૂક્યું હતું.

રિપોર્ટ અનુસાર, અમેરિકાના ડિસ્ટ્રિક્ટ જજ જેમ્સ ઈ બોસબર્ગે શનિવારે ઈમિગ્રેશન પર અસ્થાયી રૂપે પ્રતિબંધ લાદવાનો આદેશ આપ્યો હતો. જો કે, ટ્રમ્પ સરકારે બે વિમાનમાં ઈમિગ્રન્ટ્સને ડિપોર્ટ કર્યા હતા. આ બાબતે ટ્રમ્પના વકીલોએ જણાવ્યું હતું કે, ઈમિગ્રેશનને લઈને બે વિમાન પહેલાં જ ટેક-ઓફ થઈ ગયા હતા.

હાથવે માટે સંપાદિત કરેલી જમીનો મૂળ માલિકોને પરત કરશે સરકાર! કાયદામાં ફેરફારની તૈયારી દાદા ની ભાગવત કથાનો ગાંધીનગર માં પ્રારંભ

કેન્દ્ર સરકાર નેશનલ હાઈવે એક્ટમાં અનેક સુધારા કરવાની તૈયારી કરી રહી છે. પ્રાપ્ત માહિતી પ્રમાણે આ સંદર્ભમાં પ્રસ્તાવ કેબિનેટની મંજૂરી માટે પણ મોકલી દેવામાં આવ્યો છે. એવું કહેવામાં આવી રહ્યું છે કે, સંપાદિત કરેલી જમીન મૂળ માલિકને પરત કરવી, વળતરની રકમ નક્કી કરવાની પ્રક્રિયા, અતિક્રમણ સહિત અનેક સુધારા સામેલ છે. વર્તમાન પરિસ્થિતિ અને ભવિષ્યની જરૂરિયાતોને ધ્યાનમાં રાખીને કાયદામાં ફેરફારો કરવામાં આવી રહ્યા છે એક અહેવાલ પ્રમાણે કેબિનેટને મંજૂરી માટે મોકલવામાં આવેલા પ્રસ્તાવમાં કહેવામાં આવ્યું છે કે, જો સંપાદિત જમીનનો ભાગ ૫ વર્ષ સુધી ઉપયોગમાં લેવામાં નહીં આવે, તો તે સરકાર દ્વારા માલિકોને પરત કરવામાં આવશે. તેમાં એમ પણ કહેવામાં આવ્યું છે કે, વળતરની રકમની જાહેરાતના ત્રણ મહિના બાદ હાઈવે ઓથોરિટી કે જમીન



માલિક રકમ અંગે કોઈ વાંધો નહીં ઉઠાવી શકશે. અહેવાલ પ્રમાણે રેલવે અને નાગરિક ઉડયન સહિત ઘણા મંત્રાલયો દ્વારા સુધારા અંગે ટિપ્પણીઓ આપવામાં આવી છે. પ્રસ્તાવ એ પણ છે કે, જમીન સંપાદન માટે એક ખાસ પોર્ટલ હશે જ્યાં નોટિસ રજૂ કરી શકાશે અને

રસ્તા કિનારે સુવિધાઓ, ટોલ પ્લાઝા અને ઓફિસો માટે જમીન સંપાદન પણ કરી શકાય. હાઈવે મંત્રાલય દ્વારા એમ પણ કહેવામાં આવ્યું છે કે, સરકાર દ્વારા જમીન સંપાદન નોટિસ જારી કર્યા બાદ કોઈ પણ અતિક્રમણ નહીં કરી શકે. એવા ઘણા મામલા સામે આવ્યા છે, જ્યાં જમીન માલિકો વધુ વળતર મેળવવા માટે પ્રથમ સૂચના પછી ઘર બનાવી લે છે અથવા દુકાનો ખોલી દે છે. આ ઉપરાંત પ્રથમ સૂચના પર જમીનના બજાર મૂલ્યના આધારે જ વળતરની રકમ નક્કી કરવામાં આવશે. આના કારણે મનરવી રકમ પર રોક લગાવી શકાય.

જ્યાં જમીન માલિકો વધુ વળતર મેળવવા માટે પ્રથમ સૂચના પછી ઘર બનાવી લે છે અથવા દુકાનો ખોલી દે છે. આ ઉપરાંત પ્રથમ સૂચના પર જમીનના બજાર મૂલ્યના આધારે જ વળતરની રકમ નક્કી કરવામાં આવશે. આના કારણે મનરવી રકમ પર રોક લગાવી શકાય.



ગાંધીનગરનો થનગનાટ નવરાત્રી શુભ નું પ્રખ્યાત શુભ નેટવર્ક ગાંધીનગર તંત્રી રોહિત નાયાણી આયોજિત જીગ્નેશ દાદા ની શ્રીમદ્ ભાગવત કથાનો આજથી રામકથા મેદાન સેક્ટર ૧૧ ખાતે પ્રારંભ થયો. સ્થાનિક ધારાસભ્ય રીટાબેન પટેલ ની તેમજ અન્ય મહાનુભાવો ઉપસ્થિત. આયોજક દ્વારા સર્વે કથા ના શ્રોતાઓ ને કથા વિરામ બાદ મહાપ્રસાદ ની વ્યવસ્થા કરવામાં આવી છે... કથા સમય સાંજે ૪ થી ૭....

તંત્રી લેખ.....

એક જ કંપનીમાં લાંબા સમયથી કામ કરી રહ્યા છો, તો

તમે આ લાભ લેવા છો હકદાર

એક જ કંપનીમાં લાંબા સમયથી કામ કરી રહેલા લોકોએ જાણવું ખૂબ જરૂરી છે તેઓ ગ્રેયુઇટીના હકદાર છે. કંપની છોડવા પર તેમને આર્થિક લાભ પેટે ગ્રેયુઇટી આપવામાં આવે છે. ભારતમાં ગ્રેયુઇટી પેમેન્ટ ઓફ ગ્રેયુઇટી એક્ટ, ૧૯૭૨ હેઠળ નિયંત્રિત છે. જેમાં કર્મચારીઓને નોકરી છોડવા કે રિટાયરમેન્ટ પર એક સામટી રકમ મળે છે. એક જ કંપનીમાં ઓછામાં ઓછા પાંચ વર્ષ કે તેથી વધુ સમય સુધી નોકરી કરવા બદલ કંપની પોતાના ફંડમાંથી કર્મચારીને એક ચોક્કસ ફંડ આપે છે. આ ફંડ રિટાયરમેન્ટ અથવા નોકરી છોડવા પર મળે છે. જેમાં મહત્તમ રૂ. ૨૦ લાખ સુધીની ગ્રેયુઇટી મળી શકે છે. જે કંપનીમાં ઓછામાં ઓછા ૧૦ અથવા ૧૦થી વધુ કર્મચારીઓ કામ કરતા હોય તેણે ફરિજયાતપણે ગ્રેયુઇટી આપવી પડે છે. ઉલ્લેખનીય છે, કેન્દ્ર સરકારના કર્મચારીઓને મહત્તમ રૂ. ૨૫ લાખ સુધીની ગ્રેયુઇટી મળી શકે છે. ગ્રેયુઇટી મેળવવા માટે કોઈપણ કર્મચારીએ ઓછામાં ઓછા પાંચ વર્ષ સુધી એક જ કંપનીમાં કામ કરવું પડે છે. જો કે, જો કોઈ કર્મચારીનું આકસ્મિક મૃત્યુ થઈ જાય છે અથવા તે અચાનક શારીરિક ક્ષમતા ગુમવા બેસે છે, તો તેવા કિસ્સામાં ભલે પાંચ વર્ષથી ઓછા સમય માટે કંપનીમાં કામ કર્યું હોય, પણ તેને ગ્રેયુઇટીનો લાભ મળે છે. ગ્રેયુઇટી રિટાયરમેન્ટ, રાજીનામું આપવા પર, નોકરીમાંથી છૂટા કરવા પર અથવા કર્મચારીના મૃત્યુ કે અસક્ષમતા જેવી સ્થિતિમાં મળે છે. ગ્રેયુઇટીનું કેલ્યુકેશન કર્મચારીના અંતિમ પગાર અને કામ કરવાના વર્ષોના આધાર પર થાય છે. જેના માટે બે રીત છે. એક ગ્રેયુઇટી એક્ટ હેઠળ આવરી લેવામાં આવતાં કર્મચારીઓ માટે અને બીજી આ એક્ટમાંથી બાકાત રહેલા કર્મચારીઓ. ગ્રેયુઇટી પર ટેક્સનો નિયમ સરકારી અને ખાનગી સેક્ટરના કર્મચારીઓ માટે અલગ-અલગ છે. જો કોઈ સરકારી કર્મચારી છે, તો તેના માટે ગ્રેયુઇટી સંપૂર્ણપણે ટેક્સ ફી છે. જ્યારે ખાનગી સેક્ટરના કર્મચારીઓ માટે યદ્દિ અછાંદ હેઠળ રૂ. ૨૦ લાખ સુધીની ગ્રેયુઇટી ટેક્સ ફી છે.

સાણંદમાં ૨૩ માર્ચે વિરાંજલિ કાર્યક્રમ યોજાશે

૨૩મી માર્ચે શહીદ દિન ઉજવવામાં આવે છે. વિરાંજલિ સમિતિ દ્વારા દર વર્ષે ગુજરાતના અલગ અલગ સ્થળો પર વીરાંજલિ નામે કાર્યક્રમો યોજવામાં આવતાં હોય છે. આ વર્ષે ૨૩ માર્ચ ૨૦૨૫ના રોજ વીરાંજલિ સમિતિ દ્વારા વીરાંજલિ ૨.૦ નામે એક મેગા મલ્ટીમીડિયા શો રજૂ કરવામાં આવશે. સાણંદ ખાતે એકલિંગજી રોડ પર આવેલા વિરાંજલિ ગ્રાઉન્ડમાં યોજાશે. આ કાર્યક્રમ તદ્દન નિઃશુલ્ક રહેશે, પરંતુ પ્રવેશ માટે પાસ મેળવવા ફરજિયાત છે. આ કાર્યક્રમમાં ભગતસિંહ અને શહીદ વીર કિનારી વાલાના પરિવારજનો હાજર રહેશે. વીરાંજલિ સમિતિના આગેવાન પ્રદીપસિંહ વાધેલાએ જણાવ્યું હતું કે, છેલ્લા ૧૭ વર્ષથી યુવાનોમાં દેશભક્તિની ભાવનાને ઉજાગર કરવાના ઉમદા હેતુથી વીરાંજલિનું આયોજન દર વર્ષે થાય છે. આ વર્ષે આ કાર્યક્રમમાં ૧૦૦થી વધુ કલાકારો ક્રાંતિવીરોની ક્યારેય ન સાંભળી હોય કે ન ભણાવવામાં આવી હોય તેવી શોર્ચ ગાથાને રજૂ કરશે. વીરાંજલિ ૨.૦માં સાવરકરજી, વીર વિનોદ કીનારી વાલાજી, ભારતની પ્રથમ મહિલા જાસુસ કેપ્ટન નીરા આર્ય, બિહારના ક્રાંતિવીર કુંવરસિંહ તેમજ ભગતસિંહ, સુખદેવ, રાજગુરુના કિરદારો મંચસ્થ થશે. આ કાર્યક્રમની શરૂઆત તેઓએ એક નાના કાર્યક્રમથી કરી હતી, ત્યારબાદ ડાયરા થકી અને નાટક મારફતે લોકો સુધી ક્રાંતિકારીઓની ગાથા પહોંચાડવામાં આવી રહી છે. આ કાર્યક્રમમાં ભગતસિંહના ભત્રીજા કિરણજીતસિંહ (ચંદીગઢ) સુખદેવજીના ભત્રીજા અનુજ થાપર (સૌનાપત) તેમજ રાજગુરુજીના સ્વજન સત્યશીલ રાજગુરુ તેમજ વીર વિનોદ કિનારીવાલાના પરિજનો પણ અતિથિ વિરોધ તરીકે વીરાંજલિ નિહાળવા માટે ખાસ ઉપસ્થિત રહેશે. આ સમગ્ર કાર્યક્રમની પટકથા સાંઈરામ દવેએ લખી છે. ડિરેક્ટર વિરલ રાચ્છ દ્વારા તેનું દિગ્દર્શન થયું છે.

જમ્મુ-કાશ્મીરના કુપવાડામાં એક આતંકવાદી ઠાર:સેના અને આતંકવાદીઓ વચ્ચેની અથડામણમાં એક જવાન ઘાયલ



જમ્મુ અને કાશ્મીરના કુપવાડા જિલ્લામાં નિયંત્રણ રેખા પાસે ખુરમોરા રાજવાર વિસ્તારમાં સુરક્ષા દળો અને આતંકવાદીઓ વચ્ચે અથડામણ થયું છે. આ અથડામણમાં એક આતંકવાદી માર્યો ગયો હતો અને કેટલાક આતંકવાદીઓ ભાગી

જવામાં સફળ રહ્યા હતા. ભાગી ગયેલા આતંકવાદીઓને પકડવા માટે સુરક્ષા દળોનું ઓપરેશન ચાલુ છે. એક જવાન ઘાયલ થયાના અહેવાલ છે. અધિકારીઓએ જણાવ્યું હતું કે સુરક્ષા દળોએ જયલદારાના કુમહુરા ગામમાં આતંકવાદીઓની હાજરીની

અયોધ્યા રામમંદિર માટે અત્યાર સુધી ૨૧૫૦ કરોડ ખર્ચાયા, સરકારને ટેક્સરૂપે ૪ અબજની આવક



અયોધ્યામાં શ્રીરામ જન્મભૂમિ મંદિર ૯૬ ટકા બનીને તૈયાર થઈ ગયું છે. માનવામાં આવી રહ્યું છે કે, જૂન સુધી મંદિર સંપૂર્ણ રીતે બનીને તૈયાર થઈ જશે. શ્રીરામ જન્મભૂમિ તીર્થ ટ્રસ્ટની મણિરામ દાસ છાવણીમાં આયોજિત બેઠક બાદ મહામંત્રી ચંપત રાયે જાણકારી આપી હતી કે, મંદિરમાં અત્યાર સુધી ૨૧૫૦ કરોડ રૂપિયા ખર્ચ કરવામાં આવ્યા છે અને ટ્રસ્ટે જીએસટી સહિત ૩૯૬ કરોડ રૂપિયા

ટેક્સ રૂપે સરકારને આપ્યા છે. રવિવારે (૧૬ માર્ચ) શ્રીરામ જન્મભૂમિ તીર્થ કોત્રની બેઠક મહંત નૃત્ય ગોપાલ દાસની અધ્યક્ષતામાં થઈ હતી. તેમાં ૭ ટ્રસ્ટી અને ૪ વિશેષ આમંત્રિત સભ્ય પણ હાજર રહ્યા હતા. ન્યાસી કેશવ પરાશરણ, વિમલેન્દ્ર મોહન મિશ્ર, યુગપુરુષ પરમાનંદ, નૃપેન્દ્ર મિશ્ર ઓનલાઈન બેઠકમાં હાજર રહ્યા હતા. બેઠકમાં ૧૨ ટ્રસ્ટી ઉપસ્થિત રહ્યા હતા અને ૨ ટ્રસ્ટી ગેરહાજર રહ્યા

હતા. ટ્રસ્ટી કામેશ્વર ચૌપાલના મૃત્યુના કારણે તેમનું સ્થાન ખાલી હતું. મુખ્ય પૂજારી આચાર્ય સત્યેન્દ્ર દાસ અને ટ્રસ્ટી કામેશ્વર ચૌપાલને શ્રદ્ધાંજલી આપવામાં આવી હતી.

આ બેઠકમાં મંદિર પર થયેલાં ખર્ચ અને રામ મંદિર નિર્માણ પ્રગતિ પર ટ્રસ્ટીઓએ ચર્ચા કરી હતી. મહામંત્રી ચંપત રાયે જણાવ્યું કે, ૫ ફેબ્રુઆરી ૨૦૨૦માં ટ્રસ્ટનું ગઠન થયું હતું. ૨૮ ફેબ્રુઆરી, ૨૦૨૫ સુધી ૫

વર્ષમાં ટ્રસ્ટના એકાઉન્ટથી સરકારની વિભિન્ન એજન્સીઓને ૩૯૬ કરોડ ચૂકવવામાં આવ્યા છે. જીએસટી ૨૭૨ કરોડ, ટીડીએસ ૩૯ કરોડ, લેબર સેસ ૧૪ કરોડ, ઈએસઆઈ ૭.૪ કરોડ, વીમામાં ૪ કરોડ, જન્મભૂમિના નકશા માટે અયોધ્યા વિકાસ સત્તામંડળને ૫ કરોડ, અયોધ્યામાં જમીન ખરીદી પર ૨૯ કરોડ રૂપિયાની સ્ટેમ્પ ડ્યુટી, ૧૦ કરોડ વીજળી બિલ, ૧૪.૯ કરોડ રોયલ્ટી રૂપે સરકારને આપવામાં આવ્યા છે, તેમાં પથ્થરની રોયલ્ટી રાજસ્થાન સરકાર, ક્ષણિક સરકાર, મધ્ય પ્રદેશ સરકાર અને યુપી સરકારને આપવામાં આવી છે. ૫ વર્ષમાં કુલ ૨૧૫૦ કરોડનો ખર્ચ કરવામાં આવ્યો છે. નિર્માણ કાર્યની જમીન પણ ખરીદવામાં આવી છે. ખાસ વાત એ છે કે, આ સહયોગ ટ્રસ્ટને સમાજમાંથી મળ્યો છે પરંતુ, સરકારની કોઈપણ આર્થિક મદદ નથી લેવામાં આવી. વોટર ટેક્સ હજુ સુધી આપવામાં નથી

આવ્યો કારણ કે, નિગમમાંથી પાણી લેવામાં નથી આવતું. રાજકીય નિર્માણ નિગમ યુપીને ૨૦૦ કરોડ આપવામાં આવી રહ્યા છે, જેમાં રામકથા સંપ્રદાય, વિશ્રામગૃહ, ૭૦ એકરની ચારેબાજુ ત્રણ દ્વારનું નિર્માણ થઈ રહ્યું છે.

૫ વર્ષમાં સમાજે ૯૪૪ કિલો ચાંદી આપી છે. સરકારી એજન્સી ટક્સાલે જણાવ્યું કે, દાનમાં મળેલી ચાંદી ૯૨ ટકા શુદ્ધ છે જેને ૨૦ કિલોની ઈટના રૂપે પરિવર્તિત કરવામાં આવી છે. ઈઈ સિસ્ટમને બે વર્ષમાં ડેવલપ કરવામાં આવી, જે ખર્ચનું પારદર્શી ડિજિટલ પ્લેટફોર્મ છે. જૂનમાં મંદિર નિર્માણ પૂર્ણ થશે. પરકોટા ઓક્ટોબર સુધી, શબરી, નિષાદ, ઋષિઓના ૭ મંદિરમાં મે મહિના સુધીમાં કામ પૂરું થઈ જશે. શેષાવતારનું કામ ઓગષ્ટ સુધીમાં પૂર્ણ થશે. ચાંદીની શુદ્ધતાની તપાસ સિક્કોરિટી પ્રિન્ટિંગ એન્ડ મીન્ટિંગ કોર્પોરેશન ઈન્ડિયા લિ. દ્વારા કરવામાં આવી રહી છે. આખી ચાંદીને ઓગાળીને ૨૦-૨૦ કિલોની ઈટોમાં

પરિવર્તિત કરવામાં આવી છે. મંદિરનું ૯૬ ટકા કામ પૂરું થઈ ગયું છે. સપ્ત મંદિર ૯૬ ટકા, પરકોટા ૬૦ ટકા પૂરું થઈ ગયું છે. રામનવમીના દિવસે સંત તુલસી દાસની પ્રતિમાનું અનાવરણ થશે. અન્ય મંદિરની મૂર્તિઓને ૩૦ એપ્રિલ અક્ષય નવમી સુધી સ્થાપિત થશે પરંતુ, પૂજન પ્રાણ પ્રતિષ્ઠા માટે અલગ બેઠકમાં નક્કી થશે. તીર્થ યાત્રીઓને આવાસ ઉપલબ્ધ કરાવવાના હેતુથી દાન દાતાનો સહયોગ કરવામાં આવશે જેમાં તેમનો પથ્થર લગાવવામાં આવશે. અંગત ટીલા પ્રાંગણમાં અગ્ર ક્ષેત્રની શરુઆત થશે. ભગવાનના વસ્ત્ર, પુષ્પ, આરતી, ભોગ, ફૂલ બંગલામાં સમાજની ભાગીદારી હશે. રામનવમીના આયોજન પર વાલ્મીકિ રામાયણ, રામચરિત માનવનું પાઠન થશે અને એક લાખ દુર્ગા પૂજન મંત્રની આહુતિ આપવામાં આવશે. સૂર્ય તિલક રામનવમીના દિવસે બપોરે ૧૨ વાગ્યે ૪ મિનિટ સુધી રામલલાના લલાટ પર હશે.

મુંબઈ એરપોર્ટ પર ૮.૪૭ કરોડ રૂપિયાનું સોનું જમ

મુંબઈના છત્રપતિ શિવાજી મહારાજ આંતરરાષ્ટ્રીય વિમાનમથક પર કસ્ટમ વિભાગે ૧૦ કિલો સોનું જમ કર્યું છે. તેની બજાર કિંમત ૮.૪૭ કરોડ રૂપિયા છે. એરપોર્ટના ત્રણ ખાનગી કર્મચારીઓની ધરપકડ કરવામાં આવી છે. એરપોર્ટ સ્ટાફ આ સોનું પોતાના અંડરગાર્મેન્ટમાં છુપાવીને એરપોર્ટની બહાર લઈ જવા માંગતો હતો. કસ્ટમ્સ વિભાગે ૧૩ થી ૧૫ માર્ચ દરમિયાન આ જામીઓ કરી હતી. આ અંગે સત્તાવાર માહિતી સોમવારે આપવામાં આવી હતી. પહેલી જામીમાં, એરપોર્ટના એક ખાનગી સ્ટાફના પેન્ટના બિસ્સામાંથી ૬ કેપ્સ્યુલ્સ મળી આવ્યા હતા. આમાં ૨.૮ કિલો ૨૪ કેરેટ સોનાના પાવડર ભરવામાં આવ્યા હતા. તેની બજાર કિંમત ૨.૨૭ કરોડ રૂપિયા આંકવામાં આવી છે. બીજી એક જામીમાં,



અધિકારીઓએ અન્ય એક અંગત સ્ટાફ પાસેથી ૨.૩૬ કરોડ રૂપિયાની કિંમતનો ૨.૯ કિલો ૨૪ કેરેટ સોનાનો પાવડર જામ કર્યો. આ સોનું સાત કેપ્સ્યુલ્સમાં રાખવામાં આવ્યું હતું. ત્રીજી જામીમાં, બીજો એક કર્મચારી પકડાયો. તેના અંડરગાર્મેન્ટમાંથી ૧.૩૧ કરોડ રૂપિયાની કિંમતના ૧.૬ કિલો ૨૪

કેરેટ સોનાના પાવડરવાળા બે પાક્ય મળી આવ્યા હતા. કચરા પેટીઓમાંથી ૩.૧ ગ્રામ સોનાનો પાવડર મળ્યો અન્ય બે કિસ્સાઓમાં, કસ્ટમ અધિકારીઓને વિમાનના શૌચાલય અને પેન્ટ્રીમાંથી કચરાપેટીઓની તપાસ કરતી વખતે બે કાળા બેગમાં ૩.૧ ગ્રામ સોનાનો પાવડર મળ્યો.

૨૪-૨૫ માર્ચના રોજ દેશભરમાં બેંક બંધ રહેશે: બેંક-કર્મચારીઓ હડતાળ પર ઊતરશે

ગુજરાત સહિત દેશભરની બેન્કના કર્મચારીઓ દ્વારા પોતાની વિવિધ માગણીઓને લઈને રજૂઆતો કરવામાં આવી છે. તેમ છતાં તેમની માગણીઓનો સંતોષકારક ઉત્તર ન મળતાં આગામી ૨૪ અને ૨૫ માર્ચના રોજ ગુજરાત સહિત દેશભરની પબ્લિક સેક્ટર બેન્કના કર્મચારીઓ હડતાળ પર ઊતરશે, એટલે કે ૨૪ અને ૨૫ માર્ચના રોજ બેન્ક સેવાઓ ઠપ રહેશે. પબ્લિક સેક્ટર બેન્ક સહિત કેટલીક પ્રાઈવેટ બેન્ક સેવાઓ પણ બંધ રહેતાં ૨૦,૦૦૦ કરોડ રૂપિયાના ધંધાને અસર થશે. સતત બે દિવસ સુધી બેન્ક ટ્રાન્ઝેક્શન બંધ રહેતાં અનેક નાના- મોટા ધંધાને નુકસાન થઈ શકે છે. ઉલ્લેખનીય છે કે ૨૨ માર્ચના રોજ ચોથો શનિવાર હોવાથી



અનેક બેન્ક કાર્યરત હોતી નથી તથા ૨૩ માર્ચના રોજ રવિવાર અને ત્યાર બાદ ૨૪ અને ૨૫ માર્ચના રોજ હડતાળને કારણે સતત ચાર દિવસ બેન્કિંગ સેવા બંધ રહેતાં નાના-મોટા વેપારીઓ સહિત સામાન્ય લોકોને પણ અસરો થશે. યુનાઈટેડ ફોરમ ઓફ બેંક યુનિયન્સ (ફેબે)ના જણાવ્યા પ્રમાણે ૨૪ અને ૨૫ માર્ચના

રોજ તેમની દેશભરમાં હડતાળ રહેશે. જેના કારણે આ બંને તારીખોમાં બેંક બંધ રહેશે. ફેબેએ કહ્યું કે કર્મચારી સંગઠનની મુખ્ય માગ પર ભારતીય બેંક સંઘ (ઈસી) સાથે વાતચીતમાં કોઈ પોઝિટિવ રિઝલ્ટ મળી શક્યું નથી. ઈસી સાથે મિટિંગમાં ફેબેના સભ્યોએ બધા કેડર્સમાં ભરતી અને પડેવર્ક વીક સહિત અનેક મુદ્દા ઉઠાવ્યા.

અમદાવાદ-ગાંધીનગરમાંથી સરકારને દારૂની રૂ. ૩૩.૯૮ કરોડની આવક, ૨૮ હોટેલને અપાયા છે પરવાના


ગુજરાત વિધાનસભામાં સરકારને દારૂના પરવાના ધરાવતી હોટલમાં દારૂમાંથી થતી ટેક્સની આવક મુદ્દે પૂછવામાં આવેલા જવાબમાં સરકારે માહિતી આપી હતી. જેના જવાબમાં રાજ્ય સરકારે જણાવ્યું હતું કે, રાજ્યમાં છેલ્લા બે વર્ષમાં માત્ર અમદાવાદ અને ગાંધીનગર જિલ્લામાં દારૂના પરવાના ધરાવતી હોટલમાંથી ૩૩.૯૮ કરોડ રૂપિયાની કમાણી થઈ છે. કોંગ્રેસના ધારાસભ્ય ઈમરાન ખેડાવાલાએ પ્રશ્ન પૂછ્યો હતો કે, ૩૧ જાન્યુઆરી, ૨૦૨૫ની અમદાવાદ અને



ગાંધીનગર જિલ્લામાં કેટલી હોટલોને દારૂ વેચાણ માટે પરવાના આપવામાં આવ્યા છે? જ્યારે છેલ્લા બે વર્ષમાં અમદાવાદ-ગાંધીનગર જિલ્લાની કેટલી હોટલના દારૂ વેચાણ માટેના પરવાના કયા કારણોસર રદ કરવામાં

આવ્યા છે? તેમજ છેલ્લા બે વર્ષમાં વાર્ષિક દારૂના વેચાણથી ટેક્સમાંથી કેટલી આવક થઈ છે? આ મુદ્દે સરકારે જવાબ આપ્યો હતો કે, રાજ્યમાં અમદાવાદ અને ગાંધીનગરમાં દારૂના પરવાના ધરાવતી હોટલોમાં

દારૂના વેચાણથી ટેક્સમાંથી ૦૧ ફેબ્રુઆરી, ૨૦૨૩ થી ૩૧ જાન્યુઆરી ૨૦૨૪ સુધીમાં ૧૪.૪૫ કરોડ રૂપિયાની આવક થઈ છે. જ્યારે ૦૧ ફેબ્રુઆરી, ૨૦૨૪ થી ૩૧ જાન્યુઆરી, ૨૦૨૫ સુધીમાં ૧૯.૫૩ કરોડ રૂપિયાની આવક થઈ છે. જ્યારે અમદાવાદ શહેરમાં ૨૦ અને જિલ્લામાં ૦૨ હોટેલમાં પરવાના છે. ગાંધીનગર શહેરમાં ૦૪ અને જિલ્લામાં ૦૨ હોટેલોમાં દારૂના વેચાણ માટેના પરવાના આપવામાં આવ્યા છે. જેમાં એક પણ હોટેલના દારૂ વેચવાના પરવાના રદ કરવામાં આવ્યા નથી.



સંખ્યામાં ભરતી થાય છે. ધોરણિકોનું
૧થી ૮માં વ્યાયામ શિક્ષકોની
નિમણૂક જ થતી નથી. રાજ્ય
પરીક્ષા બોર્ડ દ્વારા લેવાયેલી
ખેલ અભિરુચિ કસોટી
(જીઇ)ને માન્ય ગણી ભરત
કરવાની માગ છે. સરકારે પોતે
જ ૫,૦૭૫ જેટલી વ્યાયામ
શિક્ષકોની ખાલી જગ્યાઓ
દર્શાવી હતી. નવી રાષ્ટ્રીય
શિક્ષણ નીતિ દ્રઢ ૨૦ અને ઈઈઈ
૨૦૦૮ અંતર્ગત શારીરિક
શિક્ષણને ફરજિયાત
બનાવવામાં આવ્યું છે.

બ્રહ્માકુમારીઝ ભાવનગર સબ ઝોન દ્વારા પવિત્ર જીવન યાત્રા મહોત્સવ અંતર્ગત તપસ્વી યુગલ મહા સંમેલન બોટાદ ખાતે યોજાયું



પ્રજાપિતા બ્રહ્માકુમારી ઈશ્વરીય વિશ્વ વિદ્યાલય માં પરમાત્મા શિવ દ્વારા શીખવતા સહજ રાજ યોગ અને અધ્યાત્મિક જ્ઞાન ને પોતાના જીવન માં અપનાવી જેમણે પવિત્રતા નું વ્રત લીધું છે. અને ગ્રહસ્થ જીવનમાં રહેતા દિવ્યતા અને તપસ્યાના બળથી ગૃહસ્થ ને સુગંધિત ઉપવન બનાવ્યું છે. એવા બ્રહ્માકુમારીઝ ભાવનગર સબ ઝોનના તપસ્વી બ્રહ્મચારી ,રાજર્ષિ યુગલો નું મહાસંમેલન તા. ૧૬/૩/૨૪ ના

રોજ મહાદેવ ગાર્ડન , ગઢડા રોડ બોટાદ ખાતે યોજાયેલ. આ પ્રસંગે રાજયોગીની બ્ર.કુ.ઉપાદીદી (આંતરરાષ્ટ્રીય મોટિવેશન સ્પીકર ,બ્રહ્માકુમારીઝ માઉન્ટ આબુ) , રાજયોગીની બ્ર.કુ. સરલા દીદી (અધ્યક્ષ , કૃષિ અને ગ્રામ વિકાસ પ્રભાગ , બ્રહ્માકુમારીઝ ,મહેસાણા) , પ.પૂ.દ્વદય સ્વામી (કષ્ટભંજન મંદિર , સારંગપુર) ,પ.પૂ. માધવપ્રિયદાસ સ્વામી (ગુરુકુલ - બોટાદ),

રાજયોગીની બ્ર.કુ.તૃપ્તિ દીદી (ભાવનગર) , રણજીત ભાઈ વાળા ,સી.એલ.ભીકડીયા તથા બોટાદ નગર શ્રેણીઓ વગેરે મોટી સંખ્યા માં ઉપસ્થિત રહેલા. પરમાત્મા ની યાદ ગીત થી કાર્યક્રમ નો શુભારંભ કરેલ.ઉપસ્થિત મહાનુભાવો નું ફૂલો તથા સ્વાગત નૃત્ય દ્વારા અભિવાદન કરેલ. સમય કી પુકાર પવિત્ર બનો યોગી બનો સુંદર નાટક ગારીયાધાર સેવા કેન્દ્રો ના ભાઈ- બહેનો દ્વારા પ્રસ્તુત

કરેલ. શબ્દોથી સ્વાગત બોટાદ સેવા કેન્દ્ર ના સંચાલીકા બ્ર.કુ.નીતાબેન ને કરેલ.પ્રાસંગીક ઉદબોધન બ્ર. કુ.તૃપ્તિ બેને કરેલ.મુખ્ય વક્તા બ્ર.કુ.ડો.ઉપાદીદી એ મનનીય પ્રવચન કરી તપસ્વી યુગલો ને શુભકામનાઓ આપી બિરદાવવા માં આવેલ.આ પ્રસંગે ઉપસ્થિત યુગલો ને શ્રુંગાર ,તિલક ,બેજ,ખેસ ,હાર થી સન્માન કરેલ.દીપ પ્રાગટ્ય વિધિ સ્ટેજ મહાનુભાવો તથા આમંત્રિત મહાનુભાવો દ્વારા કરવામાં આવેલ, આશીર્વાચન તથા શુભકામનાઓ બ્ર.કુ.સરલાદીદી તથા પૂ.સંતો દ્વારા પાઠવવામાં આવેલ.મહેમાનો ને સૌગત વિધિ બાદ આભાર વિધિ બ્ર.કુ.દેવેન્દ્ર ભાઈ માઠક દ્વારા અને કાર્યક્રમ નું સુચારુ સંચાલન બ્ર.કુ.ડો.દામિની બહેન દ્વારા કરવામાં આવેલ. છેલ્લે બ્રહ્મભોજન સાથે કાર્યક્રમ પૂર્ણ જાહેર કરેલ.

અહેવાલ કનુભાઈ ખાયર



સમસ્ત ગુજરાત બ્રહ્મ સમાજ રાજયકક્ષા દ્વારા આયોજિત અમદાવાદ સાયન્સ સિટી ખાતે યોજાયેલ બ્રહ્મ બિઝનેસ સમિટ ૪ માં ભારત રક્ષા મંચ ગુજરાત પ્રાંત અધ્યક્ષ શ્રી ડોક્ટર ઈલેવાન ભાઈ ઠાકર નું સન્માન કરવામાં આવ્યું હતું.

ગાંધીનગરમાં ગેરકાયદે બનન કૌભાંડ:પુરી ફાઉન્ડેશનના ડાયરેક્ટર સહિત ત્રણ સામે

૩૯ લાખના બનનનો ગુનો દાખલ

ગાંધીનગરમાં એક મોટું બનન કૌભાંડ પ્રકાશમાં આવ્યું છે. પીડીપીયુ રોડ પર સાબરમતી નદીને અડીને આવેલી પુરી ફાઉન્ડેશન શૈક્ષણિક સંસ્થામાં ગેરકાયદે બનનનો મામલો સામે આવ્યો છે.ભૂસ્તર તંત્રએ જાન્યુઆરી મહિનામાં દરોડા દરમિયાન જેસીબી સહિતના વાહનો જપ્ત કર્યા હતા. તપાસમાં જાણવા મળ્યું કે રૂ. ૩૯.૮૦ લાખની કિંમતનું ૧૦,૮૦૬ મેટ્રીક ટનથી વધુ બનિજનું બિનઅધિકૃત વહન અને બનન કરવામાં આવ્યું હતું.

૩૦ જાન્યુઆરીની મોડી રાત્રે ભૂસ્તર વિભાગના અધિકારીઓએ સાબરમતી નદીપટ વિસ્તારમાં અચાનક તપાસ હાથ ધરી હતી. ત્યાં એક એલેવેટર મશીન દ્વારા નદીમાંથી બનિજ કાઢવામાં આવી રહ્યું હતું.

કચ્છમાં હિસ્ટ્રીશીટરો સામે કાર્યવાહી, અનેક ગુનામાં સંડોવાયેલા હાજી આમદના દબાણો પર બુલડોઝર ફેરવાયું



અમદાવાદના વસ્ત્રાલમાં માથાભારે તત્ત્વો દ્વારા વાહનો, દુકાનોમાં તોડફોડ કરવાની ઘટના સામે આવ્યા બાદ ડીજીપીએ ગંભીર નોંધ લીધી હતી. ૧૦૦ ક્લાકની અંદર સમગ્ર રાજ્યના તમામ પોલીસ સ્ટેશનની હદમાં સક્રિય માથાભારે ગેંગની યાદી તૈયાર કરવા માટે આદેશ કર્યો હતો. ડીજીપીના આદેશ બાદ

રાજ્યમાં સૌ પ્રથમ કચ્છમાં હિસ્ટ્રીશીટરો સામે કડક કાર્યવાહી આરંભી છે અને દબાણ પર બુલડોઝર ફેરવવામાં આવી રહ્યું છે. બાદ કચ્છમાં હિસ્ટ્રીશીટરો સામે કડક કાર્યવાહી કરવામાં આવી રહી છે. ત્યારે શિકારપુરના અનેક ગુનામાં સામેલ આરોપી હાજી આમદના ગેરકાયદે બાંધકામ અને મકાનો પર બુલડોઝર ફેરી

નેશનલ ડિકેન્સ કોલેજના પ્રતિનિધિમંડળનો તા. ૧૭ થી ૨૧ માર્ચ સુધી ગુજરાત રાજ્યમાં અભ્યાસ પ્રવાસ

ગુજરાત રાજ્યમાં અભ્યાસ પ્રવાસ અર્થે આવેલા નેશનલ ડિકેન્સ કોલેજના પ્રતિનિધિમંડળે રાજભવન ખાતે રાજ્યપાલ શ્રી આચાર્ય દેવવ્રતજીની શુભેચ્છા મુલાકાત લીધી હતી. આ તકે રાજ્યપાલ શ્રી આચાર્ય દેવવ્રતજીએ પ્રતિનિધિમંડળના તમામ સભ્યોને શુભેચ્છાઓ પાઠવી હતી. આ પ્રતિનિધિમંડળ દ્વારા ગુજરાત રાજ્યમાં કરવામાં આવનાર ‘આર્થિક સુરક્ષા’ વિષય અંગેનો અભ્યાસ તેમના અભ્યાસક્રમમાં અગત્યનું પાસું સાબિત થશે તેવો વિશ્વાસ રાજ્યપાલશ્રીએ વ્યક્ત કર્યો હતો.નોંધનીય છે કે, સંરક્ષણ મંત્રાલય હસ્તકની તાલીમ સંસ્થા નેશનલ ડિકેન્સ કોલેજ દ્વારા ભારતીય સશસ્ત્ર દળોના બ્રિગેડિયર અને સમકક્ષ રેન્કના અધિકારીઓ, સંયુક્ત સચિવ/ નિયામક સ્તરના વહીવટી



સેવાઓના અધિકારીઓ અને ૩૨ મિત્ર દેશોના લશ્કરી અધિકારીઓ માટે ‘રાષ્ટ્રીય સુરક્ષા અને વ્યૂહાત્મક અભ્યાસ’ પર ૪૭ સપ્તાહનો અભ્યાસક્રમ ચલાવવામાં આવી રહ્યો છે.

આ અભ્યાસક્રમ અંતર્ગત અભ્યાસ પ્રવાસ તરીકે વિવિધ રાજ્યોની મુલાકાત લેવામાં આવે છે. જેમાં આર્થિક સુરક્ષા અભ્યાસ માટે નેશનલ ડિકેન્સ કોલેજના શિક્ષકો અને અભ્યાસક્રમના સદસ્યો દ્વારા આઠ જૂથોને ગુજરાત, મધ્યપ્રદેશ, મહારાષ્ટ્ર, પશ્ચિમ બંગાળ, કર્ણાટક, આંધ્ર પ્રદેશ, તમિલનાડુ અને કેરળની

મુલાકાત માટે મોકલવામાં આવ્યા છે, જેથી તેઓ આ રાજ્યોના આર્થિક અને સામાજિક વિકાસને સમજી શકે.આ મુલાકાતનો હેતુ રાજ્યને લગતા વિવિધ પાસાઓનો અભ્યાસ કરવાનો છે. જેમાં આર્થિક અને સામાજિક વિકાસ, ેલોગ્રાફી પ્રગતિ, પ્રવાસન, ઉદ્યોગ, ગ્રામીણ અને શહેરી વિકાસ અને અન્ય ક્ષેત્રોનો પણ સમાવેશ થાય છે. નેશનલ ડિકેન્સ કોલેજ પ્રતિનિધિમંડળ તેમના અભ્યાસની સાથે મહામહિમ રાજ્યપાલશ્રી, મુખ્યમંત્રીશ્રી, મુખ્ય સચિવશ્રી અને વિભાગોના વડાઓની મુલાકાત

લેશે, તેમજ રાજ્ય વહીવટીતંત્રના વિવિધ સ્તરે અધિકારીઓ સાથે પણ વાતચીત કરશે. ગુજરાતની મુલાકાતે આવેલા નેશનલ ડિકેન્સ કોલેજ પ્રતિનિધિમંડળ મેજર જનરલ એ.કે. સિંઘ, છફ્ફર, ફજ્જર, સિનિયર રિરેક્શન સ્ટાફ, દ્રક્કળના નેતૃત્વ હેઠળ આવ્યા છે. આ ટીમમાં ભારતીય સશસ્ત્ર દળો, વિદેશી દેશો અને નાગરિક સેવાઓના અધિકારીઓ છે. આ પ્રતિનિધિમંડળમાં જાપાન, ઉઝબેકિસ્તાન, બાંગ્લાદેશ, ઈરાન, ઓમાન અને તાન્ઝાનિયાના ૬ અધિકારીઓ પણ સમાવેશ કરવામાં આવ્યો છે.



ગાંધીનગર બાલવા ચાર રસ્તા ત્રિલોકનાથ વાત્સલ્ય વાટિકાના પૂજ્ય ડો. ગીતાશ્રીહરિજી (પૂ.દિદીશ્રી) ને આ કુંભમાં નિર્મલઅખાડા ના પ્રથમ સાધ્વીજી ને મહામંડલેશ્વરની પદવી આપવામાં આવી... પૂજ્ય શ્રી ના વાત્સલ્ય વાટીકા આશ્રમ માં ૪૫ દીકરીઓ નો ઉછેર થઈ રહ્યો છે . તેમજ પૂજ્ય ગીતા દીદીએ આજ સુધીમાં ૫૨૫ ઉપરાંત રામકથા .દેવી ભાગવત . ગુરુ મહિમા જેવા વિષયો ને લઈને કથાઓ કરેલ છે. પૂજ્યશ્રીના સન્માન સમારંભ માં વિશ્વ હિન્દુ પરિષદના પદાધિકારીઓ સર્વશ્રી અશ્વિનભાઈ પટેલ, અશોકભાઈ રાવલ, હર્ષદભાઈ ગીલેટવાલા, દિલીપભાઈ ત્રિવેદી (વિદ્વાન ધારાશાસ્ત્રી)વગેરે.... ઉપસ્થિત રહી ને સૌ સંતોના આશીર્વાદ અને પૂજ્ય ગીતા દીદીનું સન્માન કર્યું હતું .

હિંમતનગર ખાતે જિલ્લા પંચાયત પ્રમુખ શ્રીમતી ભારતીબેન પટેલની અધ્યક્ષસ્થાને પંચાયતીરાજના પદાધિકારીશ્રીઓની કાર્યશાળા યોજાઈ



સાબરકાંઠા જિલ્લામાં હિંમતનગર સર્કટ હાઉસ ખાતે જિલ્લા પંચાયત પ્રમુખ શ્રીમતી ભારતીબેન પટેલની અધ્યક્ષસ્થાને પંચાયતી રાજના પદાધિકારીશ્રીઓની કાર્યશાળા યોજાઈ હતી.આ પ્રસંગે જિલ્લા પંચાયત પ્રમુખ શ્રીમતી ભારતીબેન પટેલે સાથી પદાધિકારીશ્રીઓને જણાવ્યું હતું કે સ્વસ્થ સાબરકાંઠાના નિર્ધાર સાથે મુખ્ય જલ્લા આરોગ્ય અધિકારીની ટીમે છેવાડાના માનવી સુધી આરોગ્યની સેવાઓ આપી છે.ખાસ કરીને સગર્ભામાતાઓ, બાળકો અને કિશોરાવસ્થાની સેવાઓ તેમજ

અતિ જોખમી સગર્ભા માતાઓ માટે જલ્લા વિકાસ અધિકારીશ્રીના માર્ગદર્શન હેઠળ “લાલન પાલન “ કાર્યક્રમ દ્વારા સગર્ભાઓને ઘરે પૌષ્ટીક આહાર અપાઈ રહયો છે.જે આવકાર દાયક પહેલ છે.નવજાત બાળકોને રસીકરણની સેવાઓ તથા કિશોરવસ્થા માટે “રાષ્ટ્રીય કિશોર સ્વાસ્થ્ય કાર્યક્રમ”ની સેવાઓની નોંધપાત્ર કામગીરીથી બાળકોમાં આરોગ્ય પ્રત્યે જાગૃતિ આવી છે. “જનન પ્રોજેક્ટx માં પણ કિશોર — કિશોરીઓને પૌષ્ટીક આહાર અપાય છે તે પ્રેરણાદાયક અભિગમ છે. આ સાથે વ્યસન મુકિત અભિયાન માટે

અહિ ઉપસ્થિત સર્વેને તેમના પરિવારમાં કોઈ વ્યસન કરતું હોય તો આજથી વ્યસન મુક્ત થવા આગ્રહ ભરી વિનંતી કરી હતી. મેલેરીયા - ડેંગ્યુ જેવા મચ્છરથી ફેલાતા રોગો માટે લાંબા સમયથી આરોગ્ય ટીમ- આશા બહેનો ઘરે ઘરે માહિતી આપે છે. પોરા નાશક કામગીરી કરે છે. તેમને સહકાર આપીએ તો આપણો જલ્લો ૨૦૩૦ સુધીમાં મેલેરીયા મુક્ત થશે.પ્રદુષણ મુક્ત વાતાવરણ માટે આપણે સહુ એક ઘર - એક — છોડનો સંકલ્પ કરીએ તો સ્વસ્થ, સ્વચ્છ અને હરિયાળા સાબરકાંઠાનું ચોકકસ નિર્માણ થશે. જિલ્લા વિકાસ

અધિકારીશ્રીએ જણાવ્યું હતું કે સર્વે પ્રજાજનોનું આરોગ્ય આપણે પ્રથમ સંકલ્પ છે. આપણે આપણા પ્રજાજનો અને ખાસ કરીને આદિવાસી પ્રજાજનોને આરોગ્યની વિવિધ યોજનાઓ, સારવારની અગત્યતા, સગર્ભાવસ્થાની કાળજી, શિક્ષણની અગત્યતા જેવી બાબતો અંગે સર્વેને માર્ગદર્શિત કરવા જરૂરી છે. જિલ્લાના પદાધિકારીશ્રીઓએ તેમના વિસ્તારના તાલુકા સદસ્યશ્રીઓ, સરપંચશ્રીઓ,

લોકાઅંગે વાનોને પ્રજાલક્ષી અભિગમ સાથે તેમના સ્વાસ્થ્ય અંગે માહિતગાર કરવા આહવાન કર્યું હતું. મુખ્ય જિલ્લા આરોગ્ય અધિકારીશ્રીએ આરોગ્ય શાખાની સરકારી યોજનાઓ અને તેના લાભો વિષે ઉપસ્થિત સર્વેને માહિતગાર કર્યા હતા.આ કાર્યક્રમમાં આરોગ્ય સમિતિ સહિત વિવિધ કમિટિઓના ચેરમેનશ્રીઓ , જિલ્લા પંચાયત સદસ્યશ્રીઓ, આરોગ્ય શાખાના તમામ શાખા અધિકારીશ્રીઓ અને કર્મચારીઓ ઉપસ્થિત રહ્યા હતા.

બનાસકાંઠામાં મહિલા પોલીસવડાની નિમણૂક કરવા રજૂઆત

બનાસકાંઠા જિલ્લામાં મહિલા પોલીસ વડાની નિમણૂક કરવામાં આવે તે માટે જિલ્લા સાંસદ ગેનીબેન ઠાકોર અને ધારાસભ્ય જીજ્ઞેશ મેવાણીએ આ મુદ્દે રાજ્યના મુખ્યમંત્રી ભૂપેન્દ્રભાઈ પટેલને લેખિતમાં પત્ર લખી રજૂઆત કરી છે.ઉપરાંત રાજસ્થાનથી આવતા દારૂના દૂષણને

અટકાવા,વ્યસનના રવાડે ચડી બરબાદ થતાં પરિવાર અને વિધતા થતી મહિલાઓની જીંદગી બચાવા,મહિલાઓની વેદન સમજી શકે તેવા પ્રમાણિક મહિલા પોલીસવડાની જિલ્લામાં નિમણૂક કરવામાં આવે તેવી માંગ બંન્ને પદાધિકારીઓએ સરકાર સમક્ષ કરી છે.

સિદ્ધપુર ખાતે વિદાય સમારંભ યોજાયો



સિદ્ધપુર ખાતે તાલુકા પ્રા. શિક્ષણાધિકારી તરીકે ફરજ બજાવતા બી.એન. ગુર્જરની દાંતા ખાતે બદલી થતાં તેમના વિદાય સમારંભનું તાલુકા શૈક્ષિક મહાસંઘ દ્વારા આયોજન કરવામાં આવતા તાલુકા વિકાસ અધિકારી વિજયસિંહ પરમારની અધ્યક્ષતામાં વિદાય સમારંભ યોજાયો હતો. આ પ્રસંગે તાલુકા પંચાયત સ્ટાફ તથા સ્થાનિક પદાધિકારીઓ ઉપસ્થિત રહી વિદાય લઈ રહેલ પ.ા.શિક્ષણાધિકારીને શાલ ઓઢાડી સન્માનિત કરી ફરજ દરમ્યાન તેમને કરેલી કામગીરીને બિરદાવી શુભેચ્છા પાઠવી હતી.

પુનાદરા નજીક મહિલાના ગળામાંથી સવા તોલા સોનાના દોરાની દિનદહાડે તફડંચી

- તલોદ-મજરા હાઈવે ઉપર આવેલ પુનાદરા નજીકથી પસાર બે લબરમુછિયા ગઠીયાઓ બાઈક ઉપર જઈ રહેલ મહિલાના ગળામાં પહેરેલ સવા તોલા સોનાના દોરાની તફડંચી કરી ફંરાર થઈ જતાં આ મુદ્દે પ્રાંતિજ પોલીસ દફતરે ફરિયાદ નોંધવા પામી છે.પ્રાપ્ત માહિતી પ્રમાણે પ્રાંતિજ તાલુકાના બાલીસણા ગામના તેજલબેન મકવાણાના લગ્ન મજરા ખાતે થયેલા છે.તેમના ભાઈનો ઘરે લગ્ન પ્રસંગમાં હાજરી આપવા આવેલ તેજલબેન તેમના પિતા સાથે બાઈક ઉપર ગત તા. ૧૨ના રોજ સાંજના સુમારે સવાર થઈ મજરા સાસરી ખાતે જઈ રહ્યા હતા.જે દરમ્યાન પાછળથી બે અજાણ્યા બાઈક સવારો આવી ચડી મહિલા કંઈ પણ વિચારે તે પહેલા તેના ગળામાં પહેરેલ સવા તોલોના દોરાની તફડંચી કરી પુર ઝડપે બાઈક લઈ ભાગી છૂટ્યા હતા.જે ઘટનાની જાણ મહિલાએ તેના પિતાને કરતા પિતાએ દોરાની તફડંચી કરી ભાગેલા યુવાનોને પીછો પણ કપ્યો હતો.પરંતુ તેઓ કરોલ થઈ અંતરીયાળ માર્ગે ફંરાર થઈ જવામાં સફળ રહ્યા હતા.દિન દહાડે થયેલી તફડંચીની ઘટનાને પગલે સ્થાનિક પ્રજાજનો અને હાઈવે માર્ગ ઉપરથી એકલ દોકલ અને વાહન લઈને પસાર થતાં વાહન ચાલકોમાં ફફડાટ વ્યાપી ગયો હતો.જે બનાવ સંદર્ભે તેજલ મકવાણાની ફરિયાદને આધારે પ્રાંતિજ પોલીસે કિ.રૂ.૬૦ હજારના સોનાના દોરાની તફડંચીની ફરિયાદ લઈ વધુ તપાસ પ્રાંતિજ પીએસઆઈ ગોપાલસિંહ વાધેલા હાથ ધરી હોવાનું જણાવ્યું હતું.